

LK076

දුම්වැටි සම්බන්ධව ඔබගේ අදහස

ලෝකයේ මිනිසුන් විවිධාකාර වන අතර ඒ ඒ පුද්ගලයන්ට තමා තම කැමති අකමැති දෑ පවතී. වර්තමාන ලෝකය ඉතා නිදහස් ලෝකයක් බවට පත්ව ඇති අතර මිනිසුන්ට ඕනෑම දෙයක් නිදහසේ සිදුකර ගැනීමට හැකිව තිබේ. එනමුදු, තමන් කරන ඕනෑම දෙයක් වෙනත් පුද්ගලයන්ගේ හිටිහැරයට පත් නොවන අයුරින් සිදු කිරීම අපගේ වගකීම වේ. අප ජීවත්වන සමාජයේ විවිධ නීති සහ සඳාචාරයන් පවතී. උදාහරණ වශයෙන්, වෙනත් පුද්ගලයන්ගේ ජීවිතයට හිංසා කිරීම නොකළ යුතුවේ. අන් අයගේ දේවල් සොරකම් කිරීම නොකළ යුතු වේ යනාදී වශයෙනි. සමාජ ජීවියකු වශයෙන් සාර්ථක ජීවිතයක් ප්රාර්ථනා කරන්නේ නම් සමාජය විසින් තීරණය කොට ඇති වැරදි ක්රියාවන් කිරීම සිදු නොකළ යුතුය. දුම්වැටි යනු ශරීරයට අහිතකර දෙයක් වන බවට අතීතයේ පටන්ම කල්පනා කරමින් පැමිණ ඇත. නිතරම ප්රසිද්ධ ස්ථානවල "දුම්පානය නොකරන්න" යනුවෙන් දැන්වීම පුවරු දැකගත හැක. දුම්වැටි යනු අසනීපවල මූලය වන අතර දුම්වැටි පානය කොට ලබන ප්රයෝජනයක් නොමැත. දීර්ඝ කාලීනව දුම්වැටි පානය කරන විට අවසානයේ දී පිළිකා වැනි රෝගතත්ව හට ගනී. ගැබ්ණි සමය තුළ දුම් පානය කළහොත් එය කුස තුළ සිටින දරුවාටද අහිතකර බලපෑම් ඇති කරයි. මෙවන් කරුණු වෛද්යවරුන් විසින් දීර්ඝකාලීනව පරීක්ෂණ සිදුකොට ඒවායෙන් ලැබූ ප්රතිපල හරහා ඔප්පු කරගත් කරුණු වේ. මගේ අදහසට අනුව දුම්වැටි යනු පානය කිරීමට අවශ්ය නොවන දෙයකි. ඒ සඳහා විශාල වශයෙන් මුදල්ද වැය වේ. ලෙඩ රෝගද වැඩිවේ. එක් වරක් පානය කළ පසු නැවතත් පානය කිරීමට පෙළඹවෙන පරිදි අමුද්රවිය අඩංගු වන බැවින් දුම්වැටි ප්රසිද්ධියට පත්වීම නවතා දැමීම සිදුකළ නොහැක. එබැවින් බුද්ධිමත් පුද්ගලයන් වශයෙන් දුම්පානය නවතන්නේද දිගින් දිගටම සිදුකරන්නේද යන්න තමා විසින්ම සිතා බැලිය යුතු වේ.